

וועגן אביגדור שפריצער

ער איז געבוירן ו' אדר תרנ"ח, 1898, אין שטעטל היווניו, גאליציע. זיין פאטער יחיאלימבאל איז אלע זיינע יארן געווען ראשיהקהל פון שטאָט, געפירט זיך שטארק פרום און געשמט פאר אַ מוגיטוב. זיין מור מער, שרה־פרידע מאדער, אַ יודענע אַ מלומדת, האָט צוגעהאָלפן אין פרנסה — אין האַנדל מיט תבואה און מעל. אביגדור איז געווען דער מער זיניק פון הויגועזינד.

צו דריי יאָר האָט אביגדור אָנגעהויבן גיין אין חדר, ביי די זעקס יאָר שוין געלערנט גמרא. צו עלף יאָר לערנט ער שוין פארזיך אין בית־המדרש. שפעטער פאָרט ער אַרבעט אין דער ישיבה קיין נעמיריוו, פון דאָרט — קיין ראָווע, צום שיעור־אָנגער ר' יאָשע בן־ציונס וואָס איז געווען אַ שפּידבר פון אַ למדן און אַ ירא־שמים. אַרבערגעפאָרן דערנאָך קיין טרעמבאָווליע, וווּ דער יונגער אביגדור שפריצער הייבט זיך אָן צו באַקענען נען מיט דער וועלטלעכער נייער העברעיִשער און יודישער ליטעראַטור. דעמאָלט האָט די ווייטע וועלט אָנגעהויבן אַריינדרינגען אין מחות פון דעם קומענדיקן שרייבער.

אין יאָר 1916, בעת דער ערשטער וועלט־מילחמה, ווערט אביגדור שפריצער מאַביליזירט אין דער עסטרייכישער אַרמיי. אין יענער צייט ווערט ער אינטערנירט אין אַ ווינער אינוואַלידן־שול וווּ ער הייבט אָן שטעלן זיינע ערשטע ליטעראַרישע שרייט.

עס איז בדאי אונטערצושטרייבן אַז שפריצערס נייגונג — וואָס שייך ליטעראַטור — האָט מתחילת זיך מאַניפעסטירט אין לירישע זאָכן. זיינע פּרױע שרייבערישע פּרוּוון זיינען געווען לידער און לידער אין פּראָזע. אין דער פּאָרעם פון בריוו צו אַ געליבטער, געשריבן פון אַ מיליטערישן שפּייטאַל אין פּזשעמישל. שפעטער, ווען ער איז געווען אין ווין, שרייבט ער אָן זיין ערשטן איינאַקטער, רעזיסיורט אים אַליין און שפּילט איינע פון די הויפט־ראָלן. צו יענעם פּעריאָד געהערט אויך די דראַמאַטישע פּאַעמע א י ו ב, וואָס צו איר שאַפט מוזיק דער קאָמפּאָזיטאָר מאַקס גייגער, וועלכער איז אַגב געווען ערשטער פּידלער ביי פּראַנץ לעהאַר. נאָך דער ערשטער וועלט־מילחמה באַזעצט זיך אביגדור שפריצער אין

זיין היימטשטאָט, וווּ ער אָרגאַניזירט אַ ייִדיש־העברעאישע שול, ווערט איר דירעקטאָר און איינער פון די לערערס; אין דער געבוירנשטאָט פירט ער אויך אויף פאַרשיידענע פּיעסעס, שפּילט אַליין טעאַטער, אָרגאַניזירט אַוונטקורסן פאַר דערוואַקסענע, ציוניסטישע און אַרבעטער־פאַראיינען און איז בכלל אַקטיוו קולטור־געזעלשאַפטלעך.

אין יאָר 1926 האָט אביגדור שפּריצער התונה מיט זיין שילערן פּערל קאַנער און וואַנדערט אויס מיט איר קיין אַרגענטינע, וווּ ער געפינט אַ באַדן פאַר זיינע ליטעראַרישע און געזעלשאַפטלעכע פאַרמעסטן. אין בויע־נאַס־איירעס הייבט ער אָן ווי אַ סופּליאָר אין יודישן טעאַטער, אָבער דאָס איז געווען ווייט פון זיינע אייגנטלעכע אַמביציעס. ער פאַרט אַרויס אין דער פּראָווינץ סאַנטאַפּע, וווּ ער ווערט אַ לערער אין אַ ויקאַטשול פון מאַט־זעסוויל, וואָס איז באַוואָסט ווי די ירושלים ד'אַרגענטינע. שפּעטער קערט ער זיך צוריק אין דער הויפטשטאָט, וווּ ער גיט זיך אָפּ פון ס'ניי מיט לערערדיי. אזוי זעען מיר דעמאָלט אביגדור שפּריצערן ביי דער אַרבעט אין דער שלום אַש־שול און אין דער ערשטער באַראַבאָוו־שול. אַגב געהערט אביגדור שפּריצער צו די איניציאַטאָרן פון דער צענטראַלער וועלטלע־כער ייִדישער שול־אָרגאַניזאַציע אין אַרגענטינע — „צווישאַף“.

אין יענעם פּעריאָד אַנטוויקלט אביגדור שפּריצער אויך אַן אינטענ־סיווע ליטעראַרישע טעטיקייט: ער הייבט אָן פאַרעפנטלעכן דערציילונג־גען, לידער, דראַמאַטישע פּאָעמעס און משהלעך פאַר קינדער. זיין עיקר־ליבע איז ליטעראַטור פאַרן יודישן קינד און זיין הויפט־טעמע איז דער תנ"ך. עס זאָגן עדות דערויף זיינע דראַמאַטישע פּאָעמעס אין פּערזן „איוב“ און „רות“ און זיינע צוויי גרויסע בענד הומש־מעשהלעך פאַר קינדער, וואָס זיינען געשריבן אין אַ ריטמישן, געראַטמן פּראָזע־ייִדיש. בכלל האָט אביגדור שפּריצער היפש באַרייכערט די קינדער־ליטעראַטור אין ייִדיש־לשון, אַריינגעבראַכט אין איר נייע עלעמענטן און אַ שפּילעוודיקע פאַרעם.

אביגדור שפּריצערס שאַפונגען האָבן זיך באַוווּזן אין די בויענאַס־אייִ־רעסער אויסגאַבעס „פּנימער און פּנימלעך“, „אויפגאַנג“, „שפּיגל“, דאָס נייע וואָרט. ער איז געווען שמענדיקער מיטאַרבעטער אין „די אידישע צייטונג“ און הויפט־שרייבער פון איר קינדער־רובריק. אין יאָר 1931 גייט אביגדור שפּריצער אַריבער אין דער צווייטער בויענאַס־אייִרעסער טאַג־צייטונג „די פּרעכע“, וווּ ער פירט איין די „קינדער־זייט“, אויף וועלכער ער דרוקט די מערסטע פון זיינע שאַפונגען פאַר ייִדיש קליינזאָרג. ליד, מעשהלעך, נאַטור־שילדערונגען זענען די דיכטערישע עלעמענטן, אַ דאַנק וועלכע אביגדור שפּריצער געווינט אַ היפּשן לייטענער־עולם צווישן ייִדישע

קינדערלעך. אזוי גערופענע אַקטועלקייט פלעכט זיך איבער אין אביגדור שפריצערס טעמאטיק מיט די אייביקע שיינקייטן וואָס קינדער און דער-וואַקסענע זיינען תמיד לחוט.

שרייבעריי ווערט זיין פראָפעסיע, צו וועלכער אביגדור שפריצער באַצייט זיך ווי צו אַ מלאכת-הקודש, הגם די לערעריי באַפרייט אים נישט און זי מאַנט אויך זיין גאַנצן ערנסט, ווייל די דערצויג פון יונגן דור איז אים געווען גאַענט צום האַרצן.

מיט דער דורכבוסיקער נטייה צו דער פּעדאָגאָגיק דערקלערט זיך אביגדור שפריצערס אַרבעטן פאַר דער ליטעראַטור, וואָס זיינען אַן איני טעגראַלער טייל פון דער שול.

אזוי אַרום געפינט מען דעם דיכטער און דראַמאַטורג אויך ביי דער אַרבעט פון רעדאַקטירן דעם קינדער-זשורנאַל וואָס עס גיט אַרויס די „צווישאַף“: „קינדער-וועלט“, ער שטעלט צונויף אינאיינעם מיט זלמן וואַס-סערצוג צוויי ברעסטאָמאָטיעס „נייע קוואַלן“ (1935) פאַרן דריטן לערני-יאָר און פאַרן צווייטן לערניאָר (1936).

אביגדור שפריצערס שאַפונגען זיינען צעוואַרפן איבער מערערע יידישע צייטונגען און זשורנאַלן. אין בוכפאַרעם זיינען פון אים דערשיינען „איוב“, דראַמאַטישע פאַעמע, וואַרשע 1926; „רות“, דראַמאַטישע פאַעמע, בווענאַס-אירעס, 1933; „צידעלע פידעלע“, מעשהלעך, לידעלעך, בווענאַס-אירעס, 1937; „דער גאַלדענער פאַדעם“, דערציילונגען, בווענאַס-אירעס, 1944; „חומש אין מעשהלעך פאַר קינדער“, צוויי בענד, בווענאַס-אירעס, 1948.

אַן אומרויקער שעפּערישער גייסט האָט אביגדור שפריצער גע-דאַרשט צו באַקענען יידיש לעבן אין זיינע נייע יישובים. ער האָט דערפאַר זיך אַרויסגעלאָזן אויף לענגערע ווייטע נסיעות. ווען דאָס קאַפיטאַלע ווערק, זיינע „חומשי-מעשהלעך“ זענען אַרויס פון דרוק, האָט ער באַזוכט איר רוגוויי און בראַזיל, וווּ ער איז אַרויסגעטראָטן מיט פאַרלעזונגען און לעק-ציעס וועגן יידיש לעבן אין זיין תוך. אין 1950 האָט ער באַזוכט במשך פון אַ קנאַפּ יאָר די פאַראייניקטע שטאַטן פון אמעריקע, קאַנאַדע און קוי-באַ און אומעטום אויפגענומען געוואָרן מיט וואַרעמקייט. אין יאָר 1951 האָט ער צום צווייטן מאַל געמאַכט אַ נסיעה קיין בראַזיל, פון וואַנעו ער האָט זיך צוריקגעקערט אַ שווער-קראַנקער. עס האָט זיך ביי אים אויפ-געוועקט זיין לאַנגסטיקע קראַנקייט, וואָס האָט זיך דאָס מאַל קאַטאַס-טראַפּאַל פאַרערגערט. זינט דעם פאַל איז אים שוין נישט באַשערט געווען

צו שטעלן זיך אויף די פיס און דעם דריטן פעברואר 1952 (ח' שבט תשי"ב) איז ער אויסגעגאנגען אין פרייען עלטער פון 53 יאר.

נאך אביגדור שפריצער איז געבליבן א היפשער ליטערארישער עזבון, צווישן אנדערע א דראמאטישע פאָעמע „דער תלוי“, א גרויסע צאל דער-צוילונגען און מעשהלעך פאר קינדער אין פראַזע און ליה. די אלע שאַפונג-גען, אין וועלכע דער שרייבער האָט אינוועסטירט אַ יאָרן-לאַנגן גייסטיקן אַנשטרענג, וואַרטן אויף זייער באַשטימונג — צו דערגרייכן דעם ליענער. די דאָזיקע זאַמלונג פון אביגדור שפריצערס שאַפונגען איז דאָס ערשטע בוך פון זיין ליטעראַרישן עזבון, וואָס דערשיינט צום צענטן יאָר-צייט נאָך זיין פרייצייטיקן אוועקגיין פונעם לעבן.

אויף אַפצוּשפּיגלען די פולע ליטעראַרישע פיזיאָנאָמיע פון פאַר-שטאַרבּענעם זיינען אויסגעמלעך אין דעם באַנד איינגעשלאָסן געוואָרן אויך פראַגמענטן פון זיינע שוין-פאַרעכנטלעכטע דראַמאטישע ווערק, דאָס גלייכן קאָפיטלען פון זיינע חומשימעשהלעך.

די נישטיגעטרייסטע פרוי און מאַכטער פון אביגדור שפריצער ע"ה באַטראַכטן פאַר זייער הייליקן חוב צו געבן אַ תיקון די איבערגעבליבענע ווערק פון זייער פאַרערטן ראשי-חמישפּחה.

אַטדער באַנד איז דער ערשטער שריט פון דעם דאָזיקן אַנשטרענג.

יוסף אַקרוטני